



ИП1 бр. 29-889

Дата: 26.09.2025 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, изврши вонреден инспекциски надзор над субјектот на надзор ЈКП ДЕРВЕН Велес, со седиште на ул. Вардарска бр.18 Велес, застапувано од Горанчо Наунчев – директор, со вршење на дејноста-складирање и третман на отпад, на локација која се наоѓа во м.в. Дерин Дере, на КП 11564/3 КО Велес. Со Записник бр. 29-889 од 23.09.2025г. ја утврди фактичката состојба и врз основа на член 117 став 2 од Законот за управување со отпадот (Службен весник на РСМ бр. 216/21, 03/25) донесе:

РЕШЕНИЕ

1. **СЕ НАРЕДУВА** на ЈКП ДЕРВЕН Велес, со седиште на ул. Вардарска бр. 18 Велес да превземе активности за исполнување на условите од Дозволата за складирање и третман на отпад УП1-11/2-351/2022 од 22.02.2022г. издадена од Министерството за животна средина и просторно планирање, во објектот за складирање и третман на отпад, во границите на КП 11564/3 КО Велес и тоа за следново:

- 1.1 Да изготви Програма за работа на инсталацијата согласно условите од Дозволата за складирање и третман на отпад.
Рок: 30 (триесет) дена од денот на приемот на решението.

- 1.2 Да го исчисти манипулативното плато од отпад, отпадот да го сортира/складира во објектот наменет за овие операции, односно да организира негово предавање на овластен субјект за понатамошно постапување со отпадот.
Рок: 10 (десет) дена од денот на приемот на решението.

- 1.3 Да ги отстрани отпадните тонери од локацијата за складирање за отпад, а отпадната хартија да ја дислоцира од објектот за прием на електронски и електричен отпад во објектот за складирање на хартија и картон, просторот да го исчисти и подготви за прием на електронски и електричен отпад.
Рок: 10 (десет) дена од денот на приемот на решението.

2. Субјектот на инспекцискиот надзор од точките 1. на ова решение е должен веднаш по постапувањето или по истекот на рокот определен за извршување на инспекциските мерки, а најдоцна во рок од три дена писмено и/или по електронска

Државен Инспекторат за
животна средина
Ул."Бихаќка" бр.2
1000 Скопје
(Палата Емануел Чушков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr."Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.факс 67
Е-пошта: b.s-
manaskova@sei.gov.mk
Тел. 071/397-243



пошта да го извести инспекторот дали се извршени
инспекциските мерки.

ОБРАЗЛОЖЕНИЕ

Државниот инспекторат за животна средина, преку ДИЖС Билјана Шуркова-Манаскова, со службена легитимација број 06-0022, изврши вонреден инспекциски надзор над субјектот на надзор ЈКП ДЕРВЕН Велес, со седиште на ул. Вардарска бр. 18 Велес, во објект за складирање и третман на отпад, на локација која се наоѓа во м.в. Дерин Даре, на КП 11564/3 КО Велес.

Надзорот се изврши за да се утврди дали се исполнуваат условите од Дозволата за складирање и третман на отпад со УП1-11/2-351/2022 од 22.02.2022г. издадена од Министерството за животна средина и просторно планирање.

При надзорот беше присутен Ване Велиновски – раководител и Ивица Алексовски – вработено лице.

За утврдената фактичка состојба се изготви Записник за констатација со бр. 29-889 од 23.09.2025 година.

При надзорот се констатира дека субјектот на надзор не ги исполнува и следните услови од Дозволата за складирање и третман со отпад:

- Нема изготвено Програма за на инсталацијата;

Глава V. Работа на инсталацијата, точка а). од Дозволата утврдува дека: Во Програмата за работа на инсталацијата за складирање и третман на отпадот, треба да го има внесено начинот и постапката за прием на отпадот на локацијата, начинот и постапката за обезбедување на видео надзорот, начинот на селектирање на различни видови на отпад, водење на евиденција за отпадот и лице одговорно за прием на отпадот во локацијата.

- Манипулативното плато пред складишниот простор е преполнето со отпад, во објектот за складирање и третман има големи количини неселектиран отпад. Целиот простор е хаотичен, а локацијата во делот за манипулирање и управување со отпадот не е во согласност со дозволата и со нејзината намена;

Глава V. Работа на инсталацијата, точка в). од Дозволата утврдува дека: По приемот на отпадот во локацијата, истиот се транспортира до местото означено соодветно за видот на отпадот. Внатрешниот транспорт го вршат работници со средства за транспорт со кои се спречува, а доколку е возможно, максимално се намалува ризикот од растурање, излевање и прелевање на отпадот.

Државен Инспекторат за
животна средина
Ул. "Бихакка" бр.2
1000 Скопје
(Палата Емануел Чучков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243



- Во границите на локацијата е складиран отпад кој не е дозволен согласно Дозволата за складирање и третман;

Дозволата складирање и третман на отпад утврдува дека субјектот е овластен за вршење на операции на физички и механички третман на неопасен и опасен отпад, по шифри наведени од Листата на видови отпад (Службен весник на РМ бр.100/05). При надзорот на складот за електронски и електричен отпад се констатира дека во просторот е складиран отпад од хартија-доверлива документација од општината која долго време стои на локацијата. Овој простор не е наменет за складирање на ваков вид на отпад, а воедно во објектот има складирано и отпадни тонери кои потекнуваат дел од општината, а дел и од административните канцеларии на ЈКП Дервен. По слободна проценка, во објектот се складираат стотина отпадни тонери со различни големини. Овој отпад согласно Листата на видови отпад е со шифра 08 03 17* (отпаден тонер за печатење што содржи опасни супстанции), односно 08 03 18 (отпаден тонер за печатење поинаков од оној во 08 03 17*), а овој отпад не е наведен во Дозволата за складирање и третман.

Согласно овластувањата што произлегуваат од член 116, став 1, точка 36, а врз основа на член 117 став 2 од Законот за управување со отпадот, Државниот инспектор за животна средина го донесе ова решение.

Доколку субјектот не постапи согласно издаденото решение, Државниот инспектор за животна средина ќе поведе прекршочна постапка пред надлежен прекршочен орган.

Врз основа на изнесеното се одлучи како во диспозитивот на ова Решение.

ПРАВНА ПОУКА: Против ова Решение може да се изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од денот на приемот на Решението. Жалбата се таксира со 250,00 (двеста и педесет) денари административна такса и се поднесува во два примероци.

Решено во Државен инспекторат за животна средина – канцеларија во Велес под ИП1бр. 29-889, на ден 26.09.2025г.

Доставено до:

- Архива
- Субјектот на надзор



Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

**Inspektorati Shtetëror i
mjedisit jetësor**
Rr. "Bihakja" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.факс 67
Е-пошта: b.s-
manaskova@sei.gov.mk
Тел. 071/397-243